

एक नजर में

युवा संगम' रोजगार एवं अप्रेंटिसशिप मेला



खण्डवा । जिला रोजगार अधिकारी लक्ष्मण सिंह सिलोटे ने बताया कि शासन के निर्देश अनुसार गुरुवार को शासकीय आईटीआई खण्डवा में 'युवा संगम रोजगार, स्वरोजगार एवं अप्रेंटिसशिप मेले' का आयोजन किया गया। मेले में 4 कंपनियों ने शामिल होकर 175 आवेदकों का प्राथमिक चयन कर ऑफर लेटर प्रदान किए। उल्लेखनीय है कि इस मेले में कुल 270 आवेदकों ने अपना पंजीयन कराया। इसके साथ ही रोजगार मेले में स्वास्थ्य विभाग के दल ने 170 युवक व युवतियों का स्वास्थ्य परीक्षण भी किया।

ग्राम पंचायत हेमगिर में ग्रामीणों ने श्रमदान कर बनाया बोरी बंधान



खण्डवा । खण्डवा जिले में कलेक्टर ऋषव गुप्ता के निर्देशन में "मिशन अमृत संचय" अभियान के तहत नदी नालों में बहते पानी को रोककर आसपास के क्षेत्र का जलस्तर बढ़ाने के उद्देश्य से गांव-गांव में बोरीबंधान संरचनाएं बनाई जा रही हैं। इसी क्रम में बुधवार को पंधाना विकासखण्ड की ग्राम पंचायत हेमगिर में खिराला रोड वाले नाले पर ग्रामीणों ने श्रमदान कर बोरी बंधान बनाया। यह कार्यक्रम नवांकुर संस्था सार्थक एजुकेशन सोशल वेलफेयर सोसाइटी पोखरखुर्द एवं ग्राम विकास प्रस्कटन समिति के सहयोग से आयोजित किया गया। मध्य प्रदेश जन अभियान परिषद के जिला समन्वयक जगदीश पटेल ने इस अवसर पर ग्रामीणों को जनसहयोग से जल स्रोतों के रखरखाव और जल संरक्षण के उपायों के बारे में समझाया। कार्यक्रम में विकासखण्ड समन्वयक अजय गुजर, सीएचओ भावना कुशवाह, समिति अध्यक्ष अशोक वर्मा, नवांकुर संस्था अध्यक्ष राहुल पटेल सहित अन्य ग्रामीणजन तथा सीएएम सीएलडीपी पाठ्यक्रम के बीएसडब्ल्यू एवं एमएसडब्ल्यू के विद्यार्थीगण मौजूद थे।

पी. एम. विश्वकर्मा योजना के प्रशिक्षार्थियों को प्रमाण-पत्र वितरित किए



खण्डवा । शासकीय औद्योगिक प्रशिक्षण संस्था खण्डवा में पी.एम. विश्वकर्मा योजना के अन्तर्गत कारपेन्टर्स को प्रशिक्षण दिया गया। प्रशिक्षण के दौरान प्रशिक्षणार्थियों द्वारा संस्था के स्कूप मटेरियल से निर्मित फर्निचर को जिले के सैनिक कल्याण बोर्ड कार्यालय में उपयोग के लिए संस्था द्वारा भेंट किया गया। बुधवार को शासकीय औद्योगिक प्रशिक्षण संस्था खण्डवा में आयोजित कार्यक्रम में प्रशिक्षणार्थियों को प्रमाण-पत्र वितरित किये गये। इस दौरान कारपेंटर का प्रशिक्षण प्राप्त करने वाली सीमाबाई पांचाल ने बताया कि प्रशिक्षण के दौरान प्रशिक्षकों ने काफी प्रोत्साहित किया। सीमा ने कहा कि अब वह अपने पति के साथ एक प्रशिक्षित कारपेंटर के रूप में कार्य करेगी। सीमा ने जिले की जरूरतमंद व बेरोजगार महिलाओं का आह्वान किया कि वे भी इस तरह के प्रशिक्षण में शामिल होकर शासन की महिला सशक्तिकरण योजनाओं का लाभ उठाएं। इस अवसर पर संस्था के प्राचार्य हितेशी सुरगो ने भी श्रीमती सीमा का उत्साहवर्धन किया और कहा कि अपना व्यवसाय संचालित करने के लिए बैंक से ऋण भी प्राप्त किया जा सकता है। प्राचार्य श्री सुरगो ने बताया कि वर्तमान में संस्था में योजनान्तर्गत "हेमर एंड टूल फिट मेकर" का प्रशिक्षण कार्यक्रम चल रहा है।

प्रधानमंत्री आवास योजना ने कैलाश का सपना साकार किया



खण्डवा । पुनासा विकासखण्ड के ग्राम अट्टुखास निवासी कैलाश पिता सायबा रातौर मजदूरी कर अपने परिवार का पालन पोषण मुश्किल से ही कर पाता था और कच्चे मकान में जीवन यापन कर रहा था। ऐसे में पक्का मकान बनाना उसके लिए सपने जैसा था। घर में पत्नी तो रोज कैलाश से पक्का मकान बनाने को कहती थी, पर अपनी खराब आर्थिक स्थिति का हवाला देकर वह हमेशा पक्के मकान की बात को टाल देता था। एक दिन पंचायत सचिव ने कैलाश को बताया कि प्रधानमंत्री आवास योजना में उसका नाम पात्रता सूची में होने से उसके लिए पक्का आवास स्वीकृत हो गया है, तो कैलाश की खुशी का ठिकाना न रहा। कैलाश को कुछ दिनों में प्रधानमंत्री आवास योजना के तहत 2-3 किशतों में कुल 1.35 लाख रुपये की आर्थिक मदद पक्का मकान बनाने के लिए मिल गई, जिससे उसने पक्का मकान बना लिया। अब कैलाश अपने परिवार के साथ पक्के मकान में रह रहा है। वह कहता है कि यदि प्रधानमंत्री आवास योजना के तहत सरकार से राशि नहीं मिली होती, तो वह कैसे भी पक्का मकान नहीं बना पाता। इसके लिए कैलाश प्रधानमंत्री नरेंद्र मोदी तथा प्रदेश के मुख्यमंत्री डॉ. मोहन यादव का बार बार आभार प्रकट करता है। कैलाश कहता है कि पहले गरीबी के कारण पक्का मकान बनाना एक सपने की तरह था, जो कि प्रधानमंत्री आवास योजना की मदद से साकार हो गया।

6 को सिंगोट,8 को पिपलोदखास,9 को गुड़ीखेड़ा व 10 को भीलखेड़ी में शिविर

खण्डवा । कलेक्टर ऋषव गुप्ता के निर्देश पर जिले की विभिन्न ग्राम पंचायतों में रक्तदान शिविरों का आयोजन किया जा रहा है। मुख्य चिकित्सा अधिकारी ने बताया कि जनसमुदाय को रक्तदान के लिए प्रेरित करने के उद्देश्य से 6 को ग्राम सिंगोट, 8 को पिपलोदखास, 9 को गुड़ीखेड़ा, 10 को भीलखेड़ी, 13 को दीवाला, 15 को घाटाखेड़ी, 17 को बगमार, 19 को भगवानपुरा, 20 को टाकलीकला, 22 को कुमुदा, 23 को मोहनपुर, 24 को अम्बापाट, 26 को बिल्लौद, 27 को रुस्तमपुर, 29 को छेनरा, 30 दिसम्बर को गोराड़िया तथा 31 दिसम्बर को सारोला ग्राम पंचायत में रक्तदान शिविर लगाया जायेगा। ब्लड बैंक के नोडल अधिकारी डॉ. अतुल माने ने बताया कि कोई भी 18 से 60 वर्ष का स्वस्थ व्यक्ति जिसका वजन 45 किलो या अधिक हो रक्तदान कर सकता है। कोई भी स्वस्थ व्यक्ति सामान्यतः प्रत्येक 3 माह के अंतराल से रक्तदान कर सकता है। उन्होंने सभी नागरिकों से अपील की है कि रक्तदान अवश्य करें।

एंबुलेंस संचालक पर एफआईआर डॉ. मौर्य पर होगी अनुशासनात्मक कार्रवाई



नवभारत न्यूज
खण्डवा । जिला पंचायत के मुख्य कार्यपालन अधिकारी डॉ. नागार्जुन बी. गौड़ा ने शुक्रवार को खालवा तहसील के ग्राम रोशनी का दौरा कर प्राथमिक स्वास्थ्य केन्द्र का निरीक्षण किया।
कलेक्टर ऋषव गुप्ता के निर्देश पर उन्होंने "गत दिनों गर्भवती महिला श्रीमती सपना पति सतीश की मृत्यु के मामले" की मौके पर जांच की। डॉ. गौड़ा ने मामले में

मुख्य कार्यपालन अधिकारी डॉ. गोड़ा ने ग्राम रोशनी का दौरा किया

दोषी 108 एम्बुलेंस संचालक के विरूद्ध एफआईआर दर्ज कराने के निर्देश स्वास्थ्य विभाग के अधिकारियों को दिए।
उन्होंने इस दौरान मेडिकल ऑफिसर संतोष मौर्य के विरुद्ध भी अनुशासनात्मक कार्यवाही के निर्देश मुख्य चिकित्सा अधिकारी डॉ. ओ. पी. जुगतावत को दिए।



मत्स्य पालन गतिविधियों का लिया जायजा

जिला पंचायत के मुख्य कार्यपालन अधिकारी डॉ. नागार्जुन बी. गौड़ा ने समन्वित मत्स्य पालन गतिविधियों के लिए ग्राम रोशनी में विकसित किए जा रहे स्थल का निरीक्षण किया। इस दौरान जनपद पंचायत के मुख्य कार्यपालन अधिकारी रतिलाल कनासे तथा मत्स्य विभाग के अधिकारी भी मौजूद थे। सीईओ डॉ. गौड़ा ने समन्वित मत्स्य पालन गतिविधियों को समय सीमा में पूर्ण करने के निर्देश दिए। इस दौरान मत्स्य पालन विभाग के अधिकारियों ने बताया कि समन्वित मत्स्य पालन गतिविधियों के लिए 2 हेक्टेयर भूमि विकसित की जा रही है। उन्होंने बताया कि यहां मत्स्य पालन के साथ साथ उद्यानिकी, कृषि व पशुपालन की गतिविधियां भी की जाएंगी।

स्कूलों में बास्केटबाल एवं वॉलीबॉल प्रतियोगिता

नवभारत न्यूज

खंडवा । इन दिनों पूरे खंडवा लोकसभा क्षेत्र में गांव से लेकर शहर तक सांसद खेल महोत्सव के अंतर्गत बड़े उत्साह के साथ स्कूली छात्र छात्राएं एवं युवा अलग-अलग खेलों में अपना शानदार प्रदर्शन कर रहे हैं और उत्साह के साथ खेल महोत्सव चल रहा है।

समाजसेवी व प्रवक्ता सुनील जैन ने बताया कि सांसद ज्ञानेश्वर पाटिल और खंडवा विधानसभा के प्रभारी दिनेश पालीवाल के मार्गदर्शन में जिला मुख्यालय खंडवा के मैदानों एवं स्कूलों में 10 प्रकार के अलग-अलग खेल आयोजित हो रहे हैं। प्रवक्ता सुनील जैन ने बताया कि शुक्रवार को सांसद खेल महोत्सव के अन्तर्गत संकुल स्तरीय वॉलीबॉल तथा बास्केटबाल प्रतियोगिता स्थानीय सेन्ट जोसफ कॉन्वेंट स्कूल के शाला प्रांगण में हर्षोल्लास से संपन्न हुई। उपरोक्त



दोनों खेलों में छात्र छात्राओं की अलग अलग टीमों ने हिस्सा लिया छ खेल महोत्सव के आयोजन में सूरजकुंड संकुल सेन्ट फ्रांसिस, होली स्प्रिट, एंजेल प्लेनेट, अरविन्द कुमार नितिन कुमार एवं सेन्ट जोसफ कॉन्वेंट स्कूल खण्डवा ने हिस्सा किया। इस

आयोजन के शुभारंभ में मुख्य अतिथि प्रदेश भाजपा महामंत्री ममता बोरसे, पीएम श्री हा. से. स्कूल सूरजकुंड संकुल प्राचार्य डॉ. संजय निम्भोरकर, सांसद खेल महोत्सव खण्डवा प्रभारी दिनेश पालीवाल, सुनील जैन, सागर आरतानी, रक्षा प्रणापति, स्वप्निल जैन, श्रीमती सेंगर एवं अन्य अतिथिगण ने अपनी गरिमामय उपस्थिति दी।

बाँयज वॉलीबॉल तथा बास्केटबॉल में सेन्ट जोसफ कॉन्वेंट ने प्रथम पुरस्कार प्राप्त किया। गर्ल्स बास्केटबॉल में भी सेन्ट जोसफ कॉन्वेंट प्रथम स्थान पर रहा। गर्ल्स वॉलीबॉल में सेन्ट फ्रांसिस ने प्रथम पुरस्कार प्राप्त किया। इस मौके पर सिस्टर मर्सिलिन तथा सिस्टर फ्लेबिया ने अपनी गरिमानय उपस्थिति दी। खेल प्रशिक्षक मंजु चंदेल, सुधांशु पटेल एवं नवीन दांगोड़े ने महत्वपूर्ण भूमिका अदा की।

मुख्यमंत्री को सामूहिक रूप से भेजे ई मेल

पुलिस बटालियन खंडवा में ही हो सद्भावना मंच की मुख्यमंत्री से माँग

नवभारत न्यूज

खंडवा । खंडवा हर दुष्टिकोण से खरगोन से बेहतर है। खंडवा रेलवे का अहम जंक्शन है, रेल्वे और परिवहन की व्यापक सुविधाएं हैं, बड़ा जिला है, इंदिरा सागर बांध तथा बिजली उत्पादन का प्रदेश का मुख्य स्थान है। पुलिस

लाइन है, भविष्य में उद्योग और संभाग बनने की काफी संभावनाएं हैं, और तो और यहां दादाजी महाराज की विशेष कृपा भी है। बटालियन स्थापना के लिए यहां जगह तक फाइनल कर ली गई थी। इन सबके बावजूद खरगोन में पुलिस बटालियन भेजने का निर्णय आश्चर्य और क्षोभ



यह बात सद्भावना मंच संस्थापक प्रमोद जैन ने अपने संबोधन में कही। सद्भावना मंच के सदस्य कमल नागपाल ने बताया कि माली कुआं स्थित मंच कार्यालय में उन्होंने कहा कि खंडवा को मिलने वाली हर सुविधा को अन्यत्र भेजने से सर्वांगीण विकास की संभावनाएं क्षीण हो रही हैं।

सद्भावना मंच संस्थापक प्रमोद जैन, उपाध्यक्ष पूर्व डीएसपी आनंद तोमर, जगदीश चंद्र चौरे, देवेंद्र जैन, गणेश भावसार, राधेश्याम शाक्य, कमल नागपाल, जैकी रेवतानी और राजेश पोरपंथ शहादत मतीन, सुरेश कुमार, आदि ने मुख्यमंत्री को मेल भेजकर अपनी मांग रखी।

का विषय है जबकि खंडवा प्रदेश का अति संवेदनशील जिला है। ओंकारेश्वर देश का महत्वपूर्ण तीर्थ स्थान है जहां पर के पुलिस बल की हमेशा आवश्यकता रहती है। खंडवा सिमा का गढ़ माना जाता है। अतः खरगोन के जगह खंडवा ही बटालियन मुख्यालय होने के लिए सर्वोत्तम जगह है।

सद्भावना मंच संस्थापक प्रमोद जैन, उपाध्यक्ष पूर्व डीएसपी आनंद तोमर, जगदीश चंद्र चौरे, देवेंद्र जैन, गणेश भावसार, राधेश्याम शाक्य, कमल नागपाल, जैकी रेवतानी और राजेश पोरपंथ शहादत मतीन, सुरेश कुमार, आदि ने मुख्यमंत्री को मेल भेजकर अपनी मांग रखी।

सद्भावना मंच संस्थापक प्रमोद जैन, उपाध्यक्ष पूर्व डीएसपी आनंद तोमर, जगदीश चंद्र चौरे, देवेंद्र जैन, गणेश भावसार, राधेश्याम शाक्य, कमल नागपाल, जैकी रेवतानी और राजेश पोरपंथ शहादत मतीन, सुरेश कुमार, आदि ने मुख्यमंत्री को मेल भेजकर अपनी मांग रखी।

ओंकारेश्वर में 40 वें अद्वैत जागरण युवा शिविर का हुआ शुभारंभ

नवभारत न्यूज

खंडवा । आचार्य शंकर सांस्कृतिक एकता न्यास, संस्कृति विभाग, मप्र शासन द्वारा देश-विदेश के 18 से 40 वर्ष आयु वर्ग के युवाओं के लिए नियमित आयोजित होने वाले अद्वैत जागरण युवा शिविर की श्रृंखला में 40 वें शिविर का आयोजन ओंकारेश्वर में 5 से 14 दिसम्बर तक किया जा रहा है। शिविर का शुभारंभ शुक्रवार को चिन्मय मिशन, इंदौर के आचार्य स्वामी प्रबुद्धानंद सरस्वती की पावन उपस्थिति में दीप प्रज्वलन के साथ हुआ।

म. प्र. शासन की पहल पर आयोजित इस शिविर में

महत्त्वपूर्ण यह है कि इस शिविर में 15 से अधिक रात्रियों के 46 युवा सहभागिता कर रहे हैं। ये युवा 10 दिनों तक आचार्य स्वामी प्रबुद्धानंद सरस्वती के सान्निध्य में आदि शंकराचार्य द्वारा रचित प्रकरण ग्रन्थ 'तत्त्वबोध' का अध्ययन करेंगे। इस दौरान प्रतिदिन योग, ध्यान, समूह चर्चा, प्रश्नोत्तर, नर्मदाष्टक, सत्संग एवं संकीर्तन होगा, साथ ही ओंकारेश्वर ज्योतिर्लिंग, एकात्म धाम एवं आदि शंकराचार्य गुफा के दर्शन भी कराये जायेंगे।

पहले दिन शुक्रवार को आचार्य आदर्श एवं आचार्य चित्रंजन द्वारा गुरुपूजन, रुद्राभिषेक भी कराया गया।



उ.प्र. के दल ने जिला अस्पताल के डे केयर कैंसर सेंटर का किया निरीक्षण

नवभारत न्यूज

खण्डवा । उत्तर प्रदेश से आई एक विशेष टीम ने गुरुवार को सरकारी जिला अस्पताल, खण्डवा में स्थित डे-केयर कैंसर सेंटर का निरीक्षण किया।

इस दल में एन.सी.डी. के जनरल मैनेजर डॉ. रमाशंकर यादव, राम मनोहर लोहिया अस्पताल, लखनऊ के मेडिकल ऑन्कोलॉजिस्ट डॉ. अमित पांडे, तथा कल्याण सिंह सुपर स्पेशियलिटी कैंसर इंस्टीट्यूट, लखनऊ की मेडिकल ऑन्कोलॉजिस्ट डॉ. रूमीता सिंह शामिल थे। इस दल के भ्रमण का मुख्य उद्देश्य खण्डवा में अपनाई जा रही बेस्ट प्रैक्टिस का अवलोकन करना और उज्जैन कैंसर यूनिट तथा खण्डवा डे-केयर कैंसर सेंटर के बीच संचालित हब एंड स्पोक मॉडल की कार्यप्रणाली का मूल्यांकन करना था।

भ्रमण के दौरान आए अधिकारियों के दल ने खण्डवा के ओ. पी. जुगतावत ने इस अवसर पर बताया कि खण्डवा डे-केयर कैंसर सेंटर वर्तमान में जिले के जरूरतमंद मरीजों को सुलभ, सस्ती और गुणवत्तापूर्ण कीमोथेरेपी सुविधा उपलब्ध है। इस दौरान सविशल सर्जन डॉ. अनिरुद्ध कौशल, आर.एम.ओ. डॉक्टर कलमे तथा डे-केयर कैंसर सेंटर के प्रभारी डॉ. विशाल श्रीवास्तव उपस्थित थे।



रेल- सुविधा

काशी एक्स . का बरुड़ और सुरगांव बंजारी स्टेशनों पर ठहराव मिला, सांसद ज्ञानेश्वर पाटिल ने रेल मंत्री का आभार माना

हुजुर साहिब नांदेड़ टनकपुर सामाहिक ट्रेन की खंडवा को मिली सौगात

नवभारत न्यूज

खंडवा । रेल मंत्रालय ने हु साहिब नांदेड़ टनकपुर नई सामाहिक ट्रेन की घोषणा की है। जिसका खंडवा ठहराव होगा। साथ ही काशी एक्सप्रेस का ठहराव अब बरुड़ और सुरगांव

बंजारी रेलवे स्टेशनों पर दे दिया गया है। सांसद ज्ञानेश्वर पाटिल को प्राप्त पत्र में जानकारी दी गई है। नई रेल सेवा और ठहराव देने पर सांसद ज्ञानेश्वर पाटिल ने रेल मंत्री अश्विनी वैष्णव का आभार जताया है।



बरुड और सुरगांव बंजारी स्टेशनों पर अब काशी एक्सप्रेस रुकेगी

प्रवक्ता सुनील जैन ने बताया कि सांसद ज्ञानेश्वर पाटिल लगातार केंद्र के विषयों पर सक्रियता से जुटे हैं। खंडवा संसदीय क्षेत्र में केन्द्र की सड़क और रेल विकास और विस्तार पर नजर बनाए हुए हैं। भोपाल डीआरएम पंकज त्यागी ने सांसद ज्ञानेश्वर पाटिल को खंडवा इटारसी रूट पर आने वाले बरुड़ रेलवे स्टेशन और सुरगांव बंजारी रेलवे स्टेशन पर ट्रेन संख्या 15017/18 लोकमान्य तिलक टर्मिनल गोरखपुर काशी एक्सप्रेस के ठहराव की मंजूरी की जानकारी पत्र के माध्यम से भेजी है। अगले कुछ दिनों में इसके ठहराव की शुरुआत की जाएगी।

मध्य रेल परामर्शदात्री समिति सदस्य मनोज सोनी सांसद प्रवक्ता सुनील जैन ने बताया कि नई सामाहिक ट्रेन संख्या 17631/32 हु साहिब नांदेड़ टनकपुर का रेल बोर्ड ने परिपत्र जारी किया है। आगामी दिनों में इस ट्रेन को रेल मंत्री और सांसदगण हरी झंडी दिखा कर नई ट्रेन की शुरुआत करेंगे। ट्रेन संख्या 17631 एक्स. नांदेड़ से प्रत्येक विचार को रात 23:40 पर रवाना होकर खंडवा सोमवार सुबह आगमन करेंगी और मंगलवार को प्रातः 5:55 को टनकपुर पहुँचेंगी। वापसी में 17632 एक्स. टनकपुर से प्रत्येक

मंगलवार को सुबह 9:00 पर रवाना होगी है खंडवा बुधवार सुबह आयेगी और शाम 16:30 को नांदेड़ पहुँचेंगी। सांसद ज्ञानेश्वर पाटिल ने बताया कि यह ट्रेन शुरू होने से खंडवा से उत्तराखंड की ओर सीधी रेल कनेक्टिविटी मिलेगी।

यहां होंगे ठहराव- हुजुरसाहिब नांदेड़, पूर्णा, बसमत, हिंगोली, वाशिम, अकोला, मलकापुर, खण्डवा, इटारसी, रानी कमलापति, बीना, ललितपुर, झाँसी, ग्वालियर, धौलपुर, आगरा कैंट, मथुरा, कासगंज, बदायूं, बरैली जंक्शन, इज्जतनगर, पीलीभीत, टनकपुर।